

જ્યુઝ આઈ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 217 * Date: 28.05.2025, Wednesday * Page :04 * Rs. 1.00/- * Annual Rs. 351/-

આ વખતે બધું કેમેરા સામે કર્યું જેથી કોઈ પુરાવા ન માંગો, ગાંધીનગરમાં PM મોદીનું ઓપરેશન સિંદૂર મુદ્દે નિવેદન



પહલગામ આતંકી આ ઓપરેશન સિંદૂરની સફળતા હુમલાનો ભારતીય સેનાને પાકિસ્તાનને જડાવતોડ આપ્યો છે. આ બાદ પહેલી વખત ગાંધીનગર આવેલા વડાપ્રધાન નરેન્દ્ર મોદીને

આવકારવા માટે ગાંધીનગરમાં ઉત્સાહ જોવા મળ્યો હતો. વડાપ્રધાન મોદીનો આજે ગુજરાત પ્રવાસનો બીજો દિવસ છે. ગાંધીનગરમાં રોડ શો બાદ તેમણે મહાત્મા મંદિરમાં ?પ,પ૩૬ કરોડના વિવિધ વિકાસ કાર્યોનું ઉદ્ઘાટન અને શિલાન્યાસ કર્યું. આ દરમિયાન તેમણે ગુજરાત શહેરી વિકાસની ૨૦મી વર્ષગાંઠના સમારંભમાં જનમેદનીને સંબોધન કર્યું.

વડાપ્રધાન નરેન્દ્ર મોદીએ સેનાની કાર્યવાહીના પુરાવા માંગનારા વિપક્ષી નેતાઓ પર

નિશાન સાધતા કહ્યું કે, ‘આ વખતે પુરાવા આપવા નહીં પડે, કારણ કે આ વખતે ઉપરવાળો પુરાવા આપી રહ્યો છે. હું ૨ દિવસથી ગુજરાતમાં છું. ગઈકાલે હું વડોદરા, દાહોદ, ભુજ, અમદાવાદ ગયો અને આજે ગાંધીનગર આવ્યો છું. હું જ્યાં જ્યાં ગયો ત્યાં દેશભક્તિનો જુવાળ હોય તેવું લાગી રહ્યું હતું. ગર્જના કરતો સિંદૂરિયો સાગર અને લહેરાતો તિરંગો જન-જનના હૃદયમાં માતૃભૂમિ પ્રત્યે અપાર પ્રેમ દર્શાવતો હતો. આવો નજરો અને આવો દ્રશ્ય હતું. આ માત્ર

ગુજરાતમાં જ નહીં, હિન્દુસ્તાનના મૂણે મૂણે છે. શરીર ભલે ગમે તેટલું સ્વસ્થ હોય, પણ જો એક કાંટો વાગે તો આખું શરીર પરેશાન થઈ જાય છે. અમે નક્કી કર્યું છે કે તે કાંટાને કાઢીને જ રહીશું.’ વડાપ્રધાન મોદીએ ભારત-પાકિસ્તાનના ભાગલાની વાત કરતા કહ્યું કે, ‘વર્ષ ૧૯૪૭માં મા ભારતીના ટુકડા થયા, ત્યારે સાંકળો કપાવી જોઈતી હતી પણ ભુજાઓ કાપી નાખવામાં આવી. દેશના ૩ ટુકડા કરી દેવામાં આવ્યા. તે જ રાત્રે પહેલો આતંકવાદી હુમલો કાશ્મીરની ધરતી પર થયો. મા

ભારતીનો એક ભાગ આતંકવાદીઓના દમ પર મુજાહિદીનોના નામે પાકિસ્તાને હડપ કરી લીધો. જો તે જ દિવસે આ મુજાહિદીનોને મોતને ઘાટ ઉતારી દેવામાં આવ્યા હોત, સરદાર પટેલની ઈચ્છા હતી કે જ્યાં સુધી પાછું ન આવે ત્યાં સુધી સેના રોકાવી ન જોઈએ, પણ સરદાર સાહેબની વાત કોઈએ માની નહી. આ મુજાહિદીનો જે લોકો યાખી ગયા હતા તે સિલસિલો ૭૫ વર્ષથી ચાલ્યો આવે છે. પહલગામમાં પણ તેનું જ વિકૃત રૂપ હતું. ૭૫ વર્ષ સુધી આપણે સહન કરતા રહ્યા.

પાકિસ્તાન સાથે જ્યારે યુદ્ધનો પ્રસંગ આવ્યો ત્યારે ત્રણેય વખત ભારતની સૈન્ય શક્તિએ પાકિસ્તાનને ધૂળ ચટાડી. પાકિસ્તાન સમજી ગયું છે કે તે ભારતથી જીતી શકતું નથી. ‘દ મેની રાત્રે જે લોકો મૃત્યું પામ્યા, પાકિસ્તાનમાં તેમના જનાજાઓને સ્ટેટ ઓનર આપવામાં આવ્યું. તેમના તાબુતો પર પાકિસ્તાનના ઝંડા લગાવવામાં આવ્યા, ત્યાંની સેનાએ તેમને સેલ્યુટ કર્યું. આ સાબિત કરે છે કે આતંકવાદી પ્રવૃત્તિ પ્રોક્સી વોર નથી, આ તમારી (પાકિસ્તાન)

વિચારપૂર્વકની યુદ્ધની રણનીતિ છે, તમે વોર જ કરી રહ્યા છો, તો તેનો જવાબ પણ તેવો જ મળશે. વડાપ્રધાન મોદીએ કહ્યું, ‘જેને આપણે આજ સુધી પ્રોક્સી યુદ્ધ કહેતા હતા, દ મે પછી જે દ્રશ્યો જોવા મળ્યા, તેના પછી આપણે હવે તેને પ્રોક્સી યુદ્ધ કહેવાની ભૂલ કરી શકીએ નહી. કારણ કે જ્યારે માત્ર ૨૨ મિનિટની અંદર ૯ આતંકવાદી ઠેકાણાઓની ઓળખ કરીને તેમને નષ્ટ કરી દેવામાં આવ્યા, તો આ એક નિષ્ણાંયિક કાર્યવાહી હતી. આ વખતે, બધું જ કેમેરા સામે કરવામાં આવ્યું.

ચર્ચિત શિક્ષક ખાન સરે ગુપચુપ કર્યા લગ્ન, વિદ્યાર્થીઓને જમણવારનું આમંત્રણ: લોકોએ પૂછ્યું કોણ છે પત્ની?



પહલગામ હુમલા બાદ ભારત-પાકિસ્તાન વચ્ચે સર્જાયેલી તંગદિલી દરમિયાન પાકિસ્તાનની નીતિઓ પર કટાક્ષ કરનારા ખાન સરના વીડિયો સોશિયલ મીડિયા પર ખૂબ વાઈરલ થયા હતાં. આ ખાન સર હવે ફરી એકવાર ગુગલ પર ટ્રેન્ડિંગમાં છે. આ વખતે તેમની પરિસંલ લાઈફના લીધે તેઓ ચર્ચામાં આવ્યા છે.

પટનાના ચર્ચિત શિક્ષક ખાન સરના એક વીડિયોથી તેઓ ફરી ચર્ચામાં આવ્યા છે. જેમાં તે પોતાના વિદ્યાર્થીઓને ક્લાસરૂમમાં પોતાના લગ્ન વિશેના શુભ સમાચાર આપતાં જોવા મળ્યા છે. તેમણે કહ્યું કે, હવે હું સિંગલ નથી. આ યુદ્ધ દરમિયાન મારા લગ્ન થઈ ચૂક્યા છે. હવે હું તમારા માટે ભોજનની વ્યવસ્થા કરી રહ્યો છું. સૌથી પહેલાં મેં તમારી સાથે આ વાત શેર કરી છે. કારણકે, માડ્ર અસ્તિત્વ તમારા લોકોથી છે. હું ભોજનનું વિચારી રહ્યો છું. દ જૂન માટે, બરાબર છે ને? દ જૂન

આસપાસ. આ જાહેરાત બાદ ખાન સર સોશિયલ મીડિયા પર છવાઈ ગયા છે. વિદ્યાર્થીઓ અને ચાહકો તેમને શુભેચ્છાઓ પાઠવી રહ્યા છે. ઠથી માંડી ઈન્સ્ટાગ્રામ અને યુટ્યુબ સુધી તમામ પ્લેટફોર્મ પર તેમના લગ્નના વીડિયો અને તેમની પત્ની વિશે ચર્ચા થઈ રહી છે. તેની અસર ગુગલ પર પણ જોવા મળી છે. લોગો ગુગલમાં ખાન સરની પત્ની વિશે સર્ચ કરી રહ્યા છે. મોટાભાગના લોકો જાણવા માગે છે કે, ખાન સરે કોની સાથે લગ્ન કર્યા છે. ઘણા લોકો ખાન સરની પત્નીની તસ્વીર શોધી રહ્યા છે.

એક જ પરિવારના સાત સદસ્યોના મૃતદેહ કારમાંથી મળી આવતા હડકંપ



હરિયાણાના પંચકૂલામાં સોમવારે મોડી રાત્રે સામૂહિક આપઘાતના કારણે ચક્રવાર મચી છે. મૂળ ઉત્તરાખંડના પરિવારના સાત લોકોના મૃતદેહ મળી આવ્યા. આશંકા છે કે દંપતી, તેમના ત્રણ બાળકો અને બે વૃદ્ધોએ એકસાથે ઝેર ખાઈને આપઘાત કર્યો છે. ઘટનાની જાણ થતાં જ તમામને સૌ પ્રથમ એક પ્રાઈવેટ હોસ્પિટલમાં લઈ જવાયા હતા, જ્યાં એક જ વ્યક્તિને છોડી

તમામને મૃત જાહેર કરવામાં આવ્યા. જે બાદ જે વ્યક્તિ બચી ગઈ હતી તેણે પણ સિવિલ હોસ્પિટલમાં દમ તોડ્યો. પંચકૂલા પોલીસના ડીસીપી સહિતનો કાફલો ઘટનાસ્થળે પહોંચ્યો હતો. હજીની ટીમ દ્વારા તમામ પુરાવા એકત્ર કરવામાં આવ્યા છે. પંચકૂલાના સેક્ટર ૨૭માં એક ખાલી પ્લોટની અંદર ભિભેલી કારમાં રાતના સવા ૧૨ વાગ્યાની આસપાસ સાત લોકો શંકાસ્પદ હાલતમળી આવ્યા હતા. સ્થાનિક લોકોએ પોલીસને જાણ કરતાં એમ્બ્યુલન્સ બોલાવવામાં આવી. જોકે સાતમાંથી છ લોકોના તો પહેલા જ મોત થઈ ચૂક્યા હતા.

બાદમાં યુવકનું મૃત્યુ થયું. જે કારમાંથી મૃતદેહ મળી આવ્યા તેના પર ઉત્તરાખંડના દેહરાદૂનની નંબર પ્લેટ છે. પોલીસને કારમાંથી ખાવા-પીવાનો સામાન, સ્કૂલ બેગ, કપડાં સહિતની વસ્તુઓ મળી આવી છે. પોલીસને પ્રાપ્ત પ્રાથમિક જાણકારી અનુસાર આ પરિવાર ભાડાના મકાનમાં રહેતો હતો. થોડા સમય પહેલા જ પરિવારે દેહરાદૂનમાં ટૂર એન્ડ ટ્રાવેલ્સનો બિઝનેસ શરૂ કર્યો હતો. જે બાદથી જ તેઓ ભારે દેવા તળે દબાયેલા હતા. જોકે ડીસીપી હિમાદ્રી કૌશિકે જણાવ્યું છે કે હજી સુધી પરિસ્થિતિ સ્પષ્ટ નથી થઈ. તપાસ બાદ જ સત્તાવાર જાણકારી આપવામાં આવશે.

હૈદરાબાદમાં લોહીનું ટીપુ લીધા વિના એઆઇ એપની મદદથી બ્લડ ટેસ્ટ કરાયો



ટેકનોલોજી જેટલી ખતરાડમ મનાય છે એટલી જ મદદરૂપ પણ છે. જો તેનો ઉપયોગ સમાજના હિતમાં કરાય તો તે વરદાન પણ સાબિત થઈ શકે છે. તાજેતરમાં હૈદરાબાદમાં સરકાર સંચાલિત નિલોફર હોસ્પિટલમાં એઆઈની મદદથી વ્યક્તિના સ્વાસ્થ્યની ચકાસણી કરાઈ હતી, સામાન્ય રીતે લોહીની ચકાસણી બાદ રિપોર્ટ આવ્યાના કલાકો પછી સ્વાસ્થ્યની સ્થિતિ જાણવા મળે છે પરંતુ આ હોસ્પિટલમાં એઆઈની મદદથી માત્ર ગણતરીની

મીનીટમાં જ પરિણામ સામે આવી જાય છે. હૈદરાબાદના આ સરકાર સંચાલિત હોસ્પિટલમાં મેટરનિટી વોર્ડમાં ગર્ભવતી મહિલાઓના ટેસ્ટ માટે એઆઈ આધારિત મોબાઈલ ટેકનોલોજીનો ઉપયોગ કરાયો હતો, જેમાં દર્દીનો ચેહરો મોબાઈલના કેમેરાથી સ્કેન કરાય છે. આ બધું એક એઆઈ આધારિત એપ્લિકેશનની મદદથી કરાયું હતું, મોબાઈલના કેમેરાથી ચેહરો સ્કેન કરતી વખતે ચેહરા પર પુરતો પ્રકાશ આપવામાં આવે છે. આ એપ્લિકેશનને કિવક વાઈટલ દ્વારા તૈયાર કરાઈ છે જેને અમૃત સ્વસ્થ ભારત નામ આપવામાં આવ્યું છે. આ એપમાં ફોટોવેથીઓગ્રાફી (પીપીજી)નો ઉપયોગ કરાય છે જે ચેહરા પર પડતા પ્રકાશને ટિકેટ કરે છે.


ભારતમાં સૌથી ખતરનાક રોકેટ લોન્ચર પિનાકા સ્પ્ર૩ તૈયાર, યુદ્ધ સમયે સાબિત થશે ગેમચેન્જર



ભારતના સંરક્ષણ સંશોધન અને વિકાસ સંગઠન એ સૌથી ખતરનાક રોકેટ લોન્ચર પિનાકા MK3 તૈયાર કરી દીધું છે. આ રોકેટ ૧૨૦ કિલોમીટર દૂર સુધીના ચોક્કસ ટાર્ગેટને પાડવામાં સક્ષમ છે. ટૂંક સમયમાં તેનું પરીક્ષણ શરૂ થવાનું છે. આ સિસ્ટમ ભારતીય સેના માટે ગેમચેન્જર સાબિત થશે અને તે ચીન-પાકિસ્તાન જેવા પડોશી દેશોના લાંબા અંતરના હથિયારોને જવાબ આપશે. પિનાકા MK3 એક મલ્ટી-બેરલ રોકેટ લોન્ચર સિસ્ટમ છે. પુણે સ્થિત આમ્બિન્ટ રિસર્ચ એન્ડ ડેવલપમેન્ટ એસ્ટાબ્લિશમેન્ટે અન્ય પ્રયોગશાળાઓ સાથે મળીને આ રોકેટ તૈયાર કર્યું છે. પિનાકા વેરિયન્ટ હેઠળ અત્યાર સુધીમાં કુલ ચાર રોકેટ લોન્ચર કરાયા છે, તેમાંથી પિનાકા MK3 ખતરનાક રોકેટ લોન્ચર છે. અગાઉના

વેરિયન્ટની વાત કરીએ તો ભારત પાસે પિનાકા MK1 (૪૦ કિમીની ટાર્ગેટ રેન્જ), MK2 (૬૦-૮૦ કિમીની ટાર્ગેટ રેન્જ) અને ગાઈડેડ પિનાકા (૭૫-૮૦ કિમીની ટાર્ગેટ રેન્જ) રોકેટ લોન્ચર છે, જોકે પિનાકા MK3 આ ત્રણેય કરતા અત્યાધુનિક અને ૧૨૦ કિમી દૂર સુધીના ટાર્ગેટને પાડવાની ક્ષમતા ધરાવે છે. ૧૨૦ કિલોમીટરની રેન્જ ધરાવતા પિનાકા MK4 ના આગળના ભાગમાં ૨૫૦ કિલોનો વારહેડ છે, જે દુશ્મનના કમાન્ડ સેન્ટર અને લોજિસ્ટિક ઠેકાણાઓને સંપૂર્ણ નષ્ટ કરવાની ક્ષમતા ધરાવે છે. તેનો ૩૦૦ મીમીનો મોટો વ્યાસ છે. અત્યાધુનિક પિનાકામાં વધુ ઈથેન અને અદ્યતન ગાઈડન્સ સિસ્ટમને સંપોર્ટ કરવાની પણ ક્ષમતા છે. ડીઆરડીઓ દ્વારા વિકસાવાયેલા આ રોકેટમાં નેવિગેશન અને કંટ્રોલ કિટ, લેજર-ગાયરો નેવિગેશન, માઈક્રોસ્ટ્રીપ એન્ટીના છે. વર્તમાન પિનાકા લોન્ચરો સાથે કામ કરે છે.

કોરોનાનો નવો વેરિયન્ટ કેટલો ખતરનાક? ICMRએ કહ્યું- ગભરાશો નહીં, વાઈરલ ફીવર જેવા છે લક્ષણો



ભારતમાં ફરી એકવાર કોરોના વાયરસના દર્દીઓની સંખ્યા વધી રહી છે. જોકે, ICMR એટલે કે ઈન્ડિયન કાઉન્સિલ ઓફ મેડિકલ રિસર્ચએ સોમવારે જ કહ્યું છે કે ભારતમાં જોવા મળતા કોવિડ ૧૯ વેરિઅન્ટના હાલ હળવા લક્ષણો જ જોવા મળી રહ્યા છે. દેશમાં ઓમિક્રોનના ૪ સબ વેરિઅન્ટ મળી આવ્યા છે. પરંતુ હાલ કોઈ ગંભીર કેસ સામે નથી આવ્યા.



ઈન્ડિયન કાઉન્સિલ ઓફ મેડિકલ રિસર્ચ ના ડીજી ડૉ. રાજીવ બહલે જણાવ્યું હતું કે, ‘લોકોને કોવિડ-૧૯ના આ નવા વેરિઅન્ટને લઈને ઘિંતા કરવાની જરૂર નથી. આપણે ફક્ત

સાવધાન રહેવાની જરૂર છે. સરકાર અને બધી એજન્સીઓ શું થઈ રહ્યું છે તેના પર નજર રાખી રહી છે. આપણે બસ મૂળભૂત સાવચેતીઓ રાખવીની જરૂર છે. પરંતુ જો કોઈ કેન્સરનો દર્દી હોય અથવા કોઈ ગંભીર બીમારીથી પીડિત હોય અથવા તેની રોગપ્રતિકારક શક્તિ નબળી હોય તો આવા લોકોને કોઈપણ ચેપથી બચવાની સલાહ આપવામાં આવે છે. ‘ડૉ. બહલે

કહ્યું કે, ‘જ્યારે પણ કોરોનાના કેસ વધે છે ત્યારે ત્રણ બાબતો ધ્યાનમાં લેવામાં આવે છે. જેમાંથી પહેલું છે એ છે કે કેસ કેટલી ઝડપથી વધી રહ્યા છે? બીજું, શું વાઈરસ આપણી રોગપ્રતિકારક શક્તિથી બચી રહ્યો છે? ત્રીજી સૌથી મહત્વપૂર્ણ બાબત એ છે કે શું વર્તમાન ગંભીરતા અગાઉના કેસ કરતા વધુ છે? જો કે અત્યાર સુધીના તાજેતરના કેસ ઘિંતાજનક નથી.

મહિલાઓ દ્વારા પુરુષો પર સૌથી વધુ અત્યાચાર કયાં દેશમાં થાય છે



દેશોમાં મહિલાઓ પણ પુરુષો પર અત્યાચાર કરતી હોય છે અને ખાસ કરીને પતિ તેના અત્યાચાર સહન કરી રહ્યો છે. ચોંકાવનારી વાત એ છે કે, આ યાદીમાં ભારત ત્રીજા ક્રમાંકે છે, જ્યાં પત્ની દ્વારા પતિને મારમારવાના કિસ્સાઓ ઝડપથી વધી રહ્યા છે. સંયુક્ત રાષ્ટ્રના શુનાના ડેટા મુજબ, સૌથી વધુ ઘરેલું હિંસાને કેસો ઈજિપ્તમાં નોંધાયેલા છે અને અહીં પત્નીઓ કરતા સૌથી

વધુ પતિઓ ઘરેલું હિંસાનો સામનો કરી રહ્યા છે. ઈજિપ્તની ફેમિલી કોર્ટના રિપોર્ટ મુજબ, દૈનિક પુરુષો ઘરેલું હિંસાનો શિકાર બન્યા છે અને છુટાછેડા માટે અરજીઓ આપે છે. આ યાદીમાં યુનાઈટેડ કિંગડમ બીજા સ્થાને અને ભારત ત્રીજા સ્થાને છે. ભારત જેવા પારંપરિક સમાજમાં આ આંકડો ચોંકાવનારો છે, પરંતુ હકીકત એ છે કે, અનેક પુરુષો ઘરોમાં યુપચાર અત્યાચાર સહી

રહ્યા છે. સામાન્ય રીતે ઘરેલું હિંસાનો અર્થ પતિ દ્વારા પત્ની પર હાથ ઉઠાવવાનો માનવામાં આવી રહ્યો છે, જોકે આ રિપોર્ટ સાબિત કર્યું છે કે, હિંસા લિંગ જોતી નથી અને આવી હિંસા કોઈપણ વ્યક્તિ કોઈના પણ વિરુદ્ધમાં કરી શકે છે. ઘણી વખત મહિલાઓ પણ ગુસ્સામાં કે પછી તણાવમાં આવી પતિઓ સાથે શારીરિક હિંસા કરતી હોય છે.

વિશ્વ પર્યાવરણ દિન નિમિત્તે વડોદરામાં મુખ્યા ફોર ફીટનેસ અને ગ્રીનેથોન યોજાશે



વિશ્વ પર્યાવરણ દિવસની ઉજવણી નિમિત્તે કમાટીબાગ બેન્ડ સ્ટેન્ડ ખાતેથી પર્યાવરણ જાગૃતિ સાથે મુખ્યા ફોર ફીટનેસ કાર્યક્રમનું આયોજન તા. ૧ જૂને કરવામાં આવ્યું છે. તદ્દન ની:શુલ્ક કાર્યક્રમમાં બાળકો સહિત પરિવારજનો તથા તમામ સ્વૈચ્છિક સંસ્થાઓ, ધાર્મિક સંસ્થાઓ ભાગ લઈ શકશે. ઉલ્લાખનીય છે કે વિશ્વ પર્યાવરણ દિવસની ઉજવણી તા. ૧ જૂને કરવામાં આવે છે. પર્યાવરણ દિવસની ઉજવણી અન્ય ધાર્મિક, રાષ્ટ્રીય તહેવારોની જેમ કરવાથી નાગરિકો પર્યાવરણનું મહત્વ તેમજ સભાનતા કેળવે,

સમજે તે માટે આપ સૌ કોઈ આ કાર્યક્રમમાં વિનામૂલ્યે જોડાઈ શકે છે. કમાટીબાગના સુંદર વાતાવરણમાં રવિવારે, ૧ જૂન સવારે ફેમિલી/બાળકો, મિત્રો સાથે સવારે ૭ વાગ્યાથી ૯ વાગ્યા સુધી આ કાર્યક્રમમાં જોડાઈ શકશે સાથો સાથ આવનારી પેઢીમાં બાળકોને પર્યાવરણનું મહત્વ અને જવાબદારી પણ સમજાય તેઓ હેતુ માત્ર આ કાર્યક્રમનો છે. જેમાં તમામ સ્વૈચ્છિક સંસ્થાઓ, એસોસિએશન, ક્લબ, ટ્રસ્ટ, ગણેશ મંડળો, સામાજિક ધાર્મિક સંસ્થાઓ પણ આ પર્યાવરણને બચાવવાના યજ્ઞમાં સામેલ થઈ શકે છે. આ પર્યાવરણના ઉત્સવમાં કોઈપણ જાતની નોંધણી કે અન્ય કોઈ ફી રાખવામાં આવી નથી. સ્વતંત્ર રીતે સૌ કોઈ ભાગ લઈ શકે છે.

સ્વામિનારાયણ મંદિર, વડતાલધામ ખાતે નવસારીનાં સિસોદ્રા કન્યા શાળાના ભાષા શિક્ષિકા ડૉ ફાલ્ગુની રાઠોડ 'ફાગ' ના લાઘવિકા સંગ્રહ "અમીરસ" પુસ્તકનું વિમોચન



સ્વામિનારાયણ મંદિર, વડતાલધામ ખાતે તારૂ-૨૫/૦૫/૨૦૨૫ ના રોજ સાહિત્ય ક્ષેત્રે નામના પ્રાપ્ત કરેલ અને પાંચ વર્ષથી સતત

સાહિત્ય સર્જન કરતાં xશબ્દ વાવેતર સાહિત્ય પરિવાર x નાં તૃતીય સાહિત્યિક સ્નેહ સંમેલન કાર્યક્રમમાં xકાવ્યપઠન અને પુસ્તક વિમોચન x કાર્યક્રમ

યોજાયો. કાર્યક્રમના અધ્યક્ષશ્રી સંત શ્રી, સ્વામિનારાયણ મંદિર તેમજ અતિથિવિશેષશ્રી અમૃત બાન્ડાઈવાળા (જાણીતા વાર્તાકાર), રાજેન્દ્ર ચોટલિયા

(જાણીતા ભાષાતજજ્ઞ) ઉપસ્થિત રહ્યા હતા. બે દિવસનાં આ સ્નેહ સંમેલનમાં કાવ્યપઠન અને પુસ્તક વિમોચન કાર્યક્રમ રાખવામાં આવ્યો હતો. જેમાં શબ્દ વાવેતર સાહિત્ય પરિવાર સાથે સક્રિય રીતે જોડાયેલા નવસારીના વતની અને નવસારીની સિસોદ્રા ગણેશવડ કન્યા શાળામાં ભાષા શિક્ષક તરીકે ફરજ બજાવતા ડૉ ફાલ્ગુની રાઠોડ 'ફાગ' નું બીજું પુસ્તક અને પ્રથમ લાઘવિકા સંગ્રહ 'અમીરસ' પુસ્તકનું મહાનુભાવોની ઉપસ્થિતિમાં વિમોચન કરવામાં આવ્યું. અગાઉ એમનો xચપટી હુંફની મોસમ x કાવ્ય સંગ્રહ પ્રકાશિત થયેલ છે. પ્રસ્તુત


એમનાં આ લાઘવિકા સંગ્રહમાં એમની ૭૫ જેટલી લાઘવિકાઓનો સમાવેશ થયો છે. કાર્યક્રમમાં એમના પુસ્તક વિમોચનની સાથે એમનાં દ્વારા કાવ્ય પઠન પણ કરવામાં આવ્યું હતું. ડૉ. ફાલ્ગુની રાઠોડની આ સિદ્ધિ બદલ એમને ટ્રોફી, પ્રમાણપત્ર અને સંભારણું આપી સન્માનિત કરવામાં આવ્યા હતા. એમનાં લાઘવિકા સંગ્રહ અમીરસ પુસ્તકને સમગ્ર શબ્દ વાવેતર સાહિત્ય પરિવાર તેમજ શાળાના આચાર્ય શ્રી, શાળા પરિવાર, એસ. .સી, સી.આર.સી, બી.આર.સી, ટી.પી.ઈ.ઓ, ડી.પી.ઈ.ઓ સાહેબ શ્રી દ્વારા શુભકામનાઓ પાઠવવામાં આવી હતી.



ગાંધીનગરના મહાત્મા મંદિર ખાતે ગુજરાત શહેરી વિકાસ વર્ષ ૨૦૨૫ અંતર્ગત પ્રધાનમંત્રીશ્રી નરેન્દ્રભાઈ મોદીના અધ્યક્ષસ્થાને આયોજિત કાર્યક્રમમાં ગાંધીનગર ભાજપ જિલ્લા પ્રમુખ અનિલભાઈ પટેલ, શહેર ભાજપ પ્રમુખ આશિષકુમાર દવે અને મહામંત્રીઓએ પ્રધાનમંત્રીશ્રી નરેન્દ્રભાઈ મોદીને ઓપરેશન સિદ્ધરની થીમ સાથેનો બ્રહ્મોસ મિસાઈલનો મોનેટો આપી શહેર સંગઠન વતી સ્વાગત-અભિવાદન કર્યું હતું.

પોતાની ખામીઓ ને સુધારો- સંત રાજુન્દર સિંહજી મહારાજ

દરેક ક્ષણે બદલાતી આ જિંદગીમાં આપણે બહુ જ લોકોથી મળીએ છીએ અને બહુ જ મુશ્કેલીઓનો સામનો કરીએ છીએ. જો આપણે આપણા મનને ખુલ્લું છોડી અને દરેક બીજા માણસ ના વચનો અને કાર્યો પર ટીકા ટિપ્પણી કરવા દઈએ તો આપણે તે ટેપ રેકોર્ડર જેવા બનીશું કે જે દરેક ઘટનાને વારંવાર સંભળાવે છે. આપણો દરેક શ્વાસ કીમતી છે જો આપણે તેને ફક્ત બીજાની આલોચના કરવામાં વ્યતીત કરી દઈશું તો આ જિંદગી બરબાદ થઈ જશે. અને પછી કોણ જાણે કે આવતી જિંદગીમાં આપણે શું બનીશું? પ્રભુએ આપણને દરેક બીજા મનુષ્યની આલોચના કરવાની નોકરી નથી આપી. આપણે તો આપણી પોતાની



આલોચના કરવી જોઈએ. આપણે આપણા બધા ખરાબ વિચારો, વચન અને કાર્ય નો ત્યાગ કરીને પોતાની અંદર સદગુણો ધારણ કરીએ. આપણે આપણી બીજાની ભૂલો અને ખામીઓ તરફ સહાનુભૂતિથી દેખાવું જોઈએ જેવી રીતે કે જ્યારે એક શિશુ અથવા નાનું બાળક ભૂલ કરે છે તો આપણે તેની નિંદા કરતા નથી.

જો આપણે આપણી રોજબરોજની જિંદગીમાં બીજા પ્રત્યે પ્રેમ અને સહાનુભૂતિ ને અપનાવી શકીએ તો આપણે જોઈશું કે પ્રભુ આપણાથી ખુશ છે અને વધારે થી વધારે પોતાની દયા વરસાવે છે. પછી આપણે આપણી ચારો તરફ ના લોકો માટે શાંતિ અને પ્રેમનો સ્ત્રોત બની જઈશું. જેનાથી આપણી ઉત્પત્તિ ઝડપી થશે અને આપણામાં બીજા બધા સદગુણો પણ આવતા જશે. જો આપણામાંથી દરેક મનુષ્ય આ મહાન લક્ષ્યને મેળવી શકે તો આપણે આ ધરતી સુવર્ણ યુગમાં પહોંચી જશે જેમાં કોઈ યુદ્ધ અને લડાઈ થશે નહીં. આપણે એવા સંસાર મેળવી શકીશું જેમાં દરેક મુશ્કેલી અને ઝઘડા નું સમાધાન શાંતિપૂર્ણ થશે.



અમદાવાદ મા લો ગાર્ડન ઠાકોર ભાઈ હોલ ખાતે અમદાવાદ ના કલા પેમી રંગભૂમિ અને નાટકો ના શોખીન માટે વિવેક શાહ પ્રોડક્શન ના નાટકો નો નાટ્યોત્સવ નો શુભારંભ શ્રી રણછોડ લાલજી મહોદય શ્રી આંબરણ આચાર્ય. મલ્હાર ઠાકર પૂજા જોષી મિનેષ ભાઈ ઉડવિયા ના વરદ હસ્તે દિપ પાગટય કરી નાટ્યોત્સવ નો શુભારંભ કરવા મા આવ્યો લોકો મોટી સંખ્યા મા હાજર રહ્યા હતા

ન જેવી બાબતે સાઉથ એક્ટરે પિત્તો ગુમાવ્યો! : માર્કો એક્ટર ઉત્તી મુકુંદન ફરી એક વિવાદમાં ફસાયો

તાજેતરમાં માર્કો ફેમ મલયાલમ એક્ટર ઉત્તી મુકુંદન વિરુદ્ધ પોલીસ ફરિયાદ દાખલ કરવામાં આવી છે. તેમના પૂર્વ મેનેજરે આરોપ લગાવ્યો છે કે એક્ટરે તેમની સાથે દુર્વ્યવહાર કર્યો અને હુમલો કર્યો છે. સોમવારે એક્ટરના પૂર્વ મેનેજર વિપિન કુમારે કોચીના ઈન્ફો પાર્ક પોલીસ સ્ટેશનમાં ફરિયાદ નોંધાવી હતી. ફરિયાદ મુજબ, જૂની દુશ્મનાવટને કારણે, ઉત્તી મુકુંદને પહેલા વિપિન સાથે દુર્વ્યવહાર કર્યો અને પછી તેને માર માર્યો. ગંભીર ઈજાઓ થયા બાદ, વિપિને પહેલા પોતાની સારવાર કરાવી અને બાદમાં ફરિયાદ નોંધાવી. વિપિનના જણાવ્યા મુજબ, તેણે તાજેતરમાં જ ફેસબુક પર બીજા એક્ટર સાથેનો ફોટો પોસ્ટ કર્યો હતો. આ જોઈને ઉત્તી તેના ફ્લેટ પર પહોંચ્યો અને તેને માર મારવા લાગ્યો. તાજેતરના એશિયા નેટના અહેવાલ મુજબ, વિપિન અને ઉત્તી છેલ્લા ઘણા સમયથી એકબીજા સામે ઝઘડા કરી રહ્યા છે. મલયાલમ એક્ટરનો વિવાદો સાથે જૂનો સંબંધ છે વર્ષ ૨૦૧૭માં, એક મહિલાએ ઉત્તી મુકુંદન વિરુદ્ધ જાતિય સતામણીની ફરિયાદ નોંધાવી હતી. મહિલાએ આરોપ લગાવ્યો કે તે ૨૩ ઓગસ્ટ, ૨૦૧૭ના રોજ એક ફિલ્મના સંદર્ભમાં કોચીમાં તેના ઘરે આવી હતી.

વાંસદાના વાઘાબારી ગામે ગરીબ બાળકોને શિક્ષણ કીટ વિતરણ કરી જન્મ દિવસની અનોખી ઉજવણી

-બ્રિજેશ પટેલ
પાટનગર સંદેશ વાંસદા- ડાંગ

બિહાર હિરેન ભાઈ બથવાર પોતાના જન્મ દિવસની ઉજવણીમાં ગરીબો અને જરૂરિયાત મંદ વિદ્યાર્થીઓને શિક્ષણ કીટ અને રોકડ સહાય મદદ કરી માનવતાની મિશાલ ઉભી કરી દીધી હતી અને સમાજ માં પણ એક ઉત્તમ ઉદાહરણ બેસાડ્યો હતો. વાંસદા તાલુકાના વાઘાબારી ગામે વ્યારાના ઝુંઝું બિહાર હિરેન ભાઈ બથવારે ગરીબ વિદ્યાર્થીઓ સાથે જન્મ દિવસની ઉજવણી કરી હતી આજે પણ ઘણા એવા લોકો છે કે તેમને પોતાના જન્મ દિવસ નો ખર્ચ જરૂરિયાત મંદ લોકો સાથે વાપરતા



હોય છે પણ અમુક સમાજ સેવા વિચારધારા ધરાવતા વ્યક્તિ પોતાનું કર્તવ્ય નિભાવવા માટે અલગ-અલગ આયોજન કરતાં હોય છે જ્યારે વાઘાબારી ગામે ગ્રામ પંચાયત ખાતે વિદ્યાર્થીઓ

સાથે જન્મ દિવસની ઉજવણીનું આયોજન કર્યું હતું જેમાં ત્યાં ઉપસ્થિત નવસારી જિલ્લા છુમન રાઈટ પ્રેસિડન્ટ વૈશાલી પટેલ દ્વારા મોર પીંછ આપી હિરેન ભાઈનું સ્વાગત કર્યું હતું

ત્યાર બાદ માતા પિતા વિહોણા બાળકોને શિક્ષણ કીટ તેમજ રોકડ રકમ આપીને જન્મ દિવસની અનોખી ઉજવણી કરી હતી જ્યારે હિરેન ભાઈ સેવા ભાવી વ્યક્તિ છે જે વિવિધ ધાર્મિક કાર્યો સાથે લોક સેવા જેવા કાર્યોમાં સતત તેમની હાજરી પણ જોવા મળે છે ત્યારે તેમના જન્મ દિવસની ઉજવણી જીવન ના મહત્વનું ઉદાહરણ પૂરું પાડ્યું હતું જેમાં વિદ્યાર્થીઓના વ્હારે આવીને મદદરૂપ થઈને જીવતું-જાગતું ઉદાહરણ પૂરું પાડ્યું છે સાથે-સાથે માનવતાનું શ્રેષ્ઠ ઉદાહરણ પૂરું પાડ્યું હતું સેવાભાવિ યુવાન હિરેન ભાઈ પ્રત્યે ગ્રામજનોએ અભાર ની લાગણી વ્યક્ત કરી હતી.

માણસામાં ગેરકાયદે આનંદ મેળામાં દુર્ઘટના : વાવાઝોડામાં રબરનો ફુગ્ગો ઊડતાં બે બાળકો ઈજાગ્રસ્ત, મેળો બંધ કરાવાયો

માણસાના કલોલ રોડ પર વહીવટી મંજૂરી વગર ચાલી રહેલા આનંદ મેળામાં ગંભીર દુર્ઘટના સર્જઈ છે. રવિવારે રાત્રે અચાનક આવેલા વાવાઝોડા દરમિયાન રબરના ફુગ્ગાની લપસણી પર રમી રહેલા બાળકો હવામાં ફંગોળાયા હતા. દુર્ઘટનામાં માણસા ગામની ચાર વર્ષની કાનવી સંકેતકુમાર પટેલ અને ધોળાકુવા ગામની ચાર વર્ષની રાવ્યા અક્ષયભાઈ પટેલને ગંભીર ઈજાઓ થઈ છે. બંને બાળકોને તાત્કાલિક અમદાવાદની એ પોલો હોસ્પિટલમાં સારવાર માટે ખસેડવામાં આવી છે. છેલ્લા ત્રણ દિવસથી ચાલી રહેલા આ મેળામાં ઊંચા ચગડોળ સહિત અનેક નાની-મોટી રાઈડ મુકવામાં



આવી હતી. મેળાના માલિક શ્યામલાલે કોઈપણ વહીવટી મંજૂરી લીધા વગર મેળો શરૂ કર્યો હતો. વેકેશનને કારણે માણસા શહેર અને આસપાસના

વિસ્તારના લોકો બાળકો સાથે મનોરંજન માટે મેળામાં આવતા હતા. વહીવટી તંત્રએ ઘટનાસ્થળની મુલાકાત લીધી છે. મંજૂરી વગર ચલાવવામાં આવી

રહેલા આનંદ મેળાને બંધ કરાવી દેવામાં આવ્યો છે. સાથે જ મેળાના માલિક વિરુદ્ધ ગુનો નોંધવાની કાર્યવાહી હાથ ધરવામાં આવી છે.

૩૭ વર્ષીય બંગાળી યુવક સહિત ૪ લોકોના મૃતદેહ મળ્યા, પોલીસે તપાસ શરૂ કરી



કલોલ શહેર અને તાલુકામાં ગરમીની સીઝનમાં હાર્ટ એટેકના કારણે ચાર લોકોના મોત થયા છે. છત્રાલ પાસે આવેલ ધાનોટ સ્વાગત ઈન્ડસ્ટ્રીલ પાર્કમાં બજારંગ સ્ટેડિંગ કંપનીના મુખ્ય પ્રવેશદ્વાર આગળથી ૩૭ વર્ષીય સધન મંગલ મંડીનો મૃતદેહ મળ્યો છે. તે રાજકમલ બંધ કેટરીની ઓરડીમાં રહેતો હતો. છત્રાલમાં હરિ દર્શન સોસાયટીના રહેવાસી ૬૫ વર્ષીય શંકરલાલ નાનજીભાઈ દરબારને છાતીમાં દુખાવો થતાં હાર્ટ એટેકથી મોત નીપજ્યું હતું. કલોલ કોટીવાળી ચાલીમાં રહેતા ૪૭ વર્ષીય રાકેશ પૂજાભાઈ રાઠોડનું પણ હાર્ટ એટેકથી મોત થયું છે. તેમને પહેલા ત્યાસની તકલીફ થઈ હતી. દવા લીધા બાદ તકલીફ વધતા ૧૦૮ એમ્બ્યુલન્સમાં કલોલ સરકારી હોસ્પિટલ લઈ જવાયા હતા. જાસપુરમાં બિલ્ડિંગ કામ ચાલતું હતું તેની પાસેથી એક અજાણ્યા વ્યક્તિનો મૃતદેહ મળ્યો હતો. સાંતેજ પોલીસને જાણ થતાં તેઓ ઘટના સ્થળે પહોંચ્યા હતા.